

Minuti tal-wiehed u ghoxrin il-laqgħa tas-Sitt Kunsill Lokali t'Għajnsielem li nżammet nhar il-Hamis, 5 ta' Novembru 2009 fil-5.30 ta' filghaxija

Preżenti	Franics Cauchi Stephen Mercieca Larry Buttigieg Pietru Caruana Joe Camilleri Anton Zammit	Sindku Vici Sindku Kunsillier Kunsillier Kunsillier a/Seg. Eżekuttiv
-----------------	--	---

1. **Talba**
Is-Sindku qal it-talba.

Qabel ma l-Kunsill għadda għall-aġenda. Is-Sindku flimkien mal-Kunsillieri estendew il-kondiljanzi lill-familja ta' Anthony Camilleri, kunsillier għar-rahall tal-Qala, li miet hesrem ftit granet ilu.

2. **Minuti**
Il-minuti ta' l-aħħar laqgħa ġew approvati

3. **Korrispondenza**

a. **Is-Segretarju qara Memo 72/2009 dwar żewġ mistoqjijiet Parlamentari Numri 12010 u 12019**

b. **Il-Kunsill ġie mistieden minn "Din l-Art Helwa" għal il-kuncert tradizzjonali li jsir ta' kull sena fil-harifa.**

c. **Waslet ittra mingħad il-MEPA dwar wirja ta' gallariji ta' l-injam u l-iskema dwar l-ghoti ta' flus għar-restawr tagħhom.**

d. **Is-Segretarju qara Memo 68/2009 u Memo 65/2009 dwar l-introduzzjoni ta' emendi ġodda fl-Att XVI tal-2009 li ser jidhlu fis-seħħ dan ix-xahar.**

e. **Waslet ittra mingħand is-Socjeta' Kummercjali Green PAK Mt Limited dwar għajnuna u tagħrif fuq gbir ta' skart. Il-preżenti qablu li jitolbu appuntament mad-diriġenti.**

f. **Inqat ittra mibgħuta mis-Segretarju Eżekuttiv ta' l-għaqda "Wirt Għawdex" fejn dan informal lill-Kunsill li l-għaqda lesta li tikkoopera mal-Kunsill f'xogħlijiet ta' restawr u fil-management ta' siti storici. Il-preżenti ssuġġerew li jiġbdu l-attenzjoni ta' din l-għaqda dwar il-"Batterija ta' Sant'Antnin" li tinsab l-Imgarr fuq art imsejha "Il-Blata l-Bajda". Hawn persuna li tipposedi hafna nformazzjoni fuq dan il-wirt storiku u l-Kunsill ser javvicinaha għal dan il-ghan.**

g. **Il-preżenti ma qablux li jirriklamaw il-proġett "Bethlehem f'Għajnsielem" fil-magazine Guide me. Is-Sindku informa lil preżenti dwar il-lagħqa li kellu flimkien ma Franco Ciangura mac-Chairman tal-Gozo Channel biex tinghata tip ta' għajnuna għal Betlehem f'Għajnsielem. Is-Sindku qal li c-Chairman kien lest li jagħti għajnuna anke b'rikamar fuq magazine li jitqassam fil-lukandi kolla kif ukoll dwar programm fuq TVM ta' Għawdex il-Lum li hu sponsorjat mill-Gozo Channel u riklami fuq il-vapuri tagħha.**

Is-Sur Mercieca ssuġerixxa li l-programm ta' Betlehem f'Ghajnsielem jitqassam mall-Bullettini tal-knejjes kollha t'Ghawdex.

h. Wasal Memo iehor Nru.57/2009 dwar disposal fees godda ghar-rimi tal-iskart imhallat fil-landfill. Il-preżenti huma tal-fehma li peress li r-rata ta' hlas gholiet hafna l-ġbir ta' skart għandu jitnaqqas b'gurnata, filwaqt li għandha tiġi allokata gurnata mill-kumpliment għal ġbir ta' skart reċiklat biss. Is-Sindku ssuġġerixxa u l-preżenti qablu li l-Kunsill jipprovdvi żewġ pakketti ta' boroż għall-skart reċiklat lill kull familja residenti f'din il-lokalita'.

i. Il-preżenti qablu li l-kont ta' 300 euro lill Astra Folk group jithallas għas-servizz li huwa ta meta ġie mistieden mill-Kunsill f'Awissu li għadda.

j. Is-Sindku informa lill preżenti li fl-aħħar laqgħa tal-Kumitat Kongunt sar qbil li tinxtara CCTV bejn il-Kunsilli kollha t'Ghawdex u titpoġġa fejn l-iżjed li jkun hemm il-htieġa tagħha f'kull lokalita' f'Ghawdex. Is-Sindku kompli jghid li f'dik il-lagħqa hu reghha semma li-Speed Camera ta' Triq Mgarr biex din titwahhal immedjatament għax kien gara incident iehor dik il-gimgha. Is-Sur Joe Camilleri irrefera ukoll għal perikolu li jeżisti fi Triq Benghazi u issuġerixxa li din għandha tingħata l-attenzjoni li tehtiġilha.

k. Waslet talba mingħand Gatt Construction Ltd. għal stallazzjoni ta' mera' faċċata ta' l-impjanat tiegħu fi Triq Borg Gharib. Talab ukoll li jitwahhlu żewġ tabelli li jindikaw li f'dik l-area hemm Batching Plant Vehicular access kif issuġeriet il-MEPA meta nhareġ il-permess rikjest. Il-Kunsill qabel li għandu jikteb lill-ADT għal-approvazzjoni tagħhom.

l. Inqraw is-sottomissjonijiet mibghuta mill-MEPA dwar permessi għal bini , oltarazzjonijiet u notifikasi ta' avvizi.

4. Gimgha t'Ghajnsielem

Il-preżenti għaddew biex jiformulaw programm għal "Gimgha t'Ghajnsielem" li soltu tiġi kkommemorata matul x-xahar ta' Diċembru.

6 ta' Diċembru. Jiġi inawgurat "Bethlehem f'Ghajnsielem" mill-Onor. Lawrence Gozi, Prim Ministru ta' Malta fl-4.00 PM.

7 ta' Diċembru. Jitqassmu hampers lill-anzjani tal-lokalita'

8 ta' Dicembru. Festa tal-Kuncizzjoni.

10 ta' Dicembru, Festa liturġika tal-Madonna ta' Loretu patruna ta' din il-lokalita'.

11 ta'Diċembru, Jingħata "Ġieh Ghajnselmiz" lill persuna li wettqet xogħol volontarju fil-kommunita' matul hajjitha.

19 ta' Diċembru. Madonna ta' Loretu fest li jsir fic-Centru Lauretana taz-Zagħzgh

Il-Kunsill qabel li jitlob l-ghajjnuna ta' membri ta' l-ghaqdiet tal-lokal li jkun hemm rapprezentant minn kull ghaqda flimkien ma kunsillier meta jmorru jzuru lill-anzjani fis-7 ta' Dicembru.

5. Ġieh Ghajnselmiz.

Il-preżenti iddiskutew l-aħjar metodu biex tintgħażel il-persuna li jisthoqilha dan il-ġieh f'laqgħa apposta iżjed 'l quddiem.

Is-Sindku s-suggerixxa li kull Kunsillier jissottometti żewġ ismijiet u jiġu diskussi fil-laqgħa. L-iżjed persuna li tkun preferuta fost l-ismijiet tkun magħżula għal dan it-titlu.

Is-Sur Stephen Merceica issuġerixxa li l-ghażla ssir b'votazzjoni sigrieta. Din is-sistema ma gietx milqugħa mis-Sindku u kunsilliera l-oħra.

Is-Sur Joe Camilleri issuġerixxa li kull min jissottometti isem ta' persuna, għandu jipprova ukoll is-c.v. tagħha.

Is-Sur Peter Caruana issuġerixxa li l-ghażla tithalla f'idejn l-ghaqdiet. Din il-proposta l-inqas intgħoġbot mill-preżenti.

Il-proposta tas-Sindku ġiet aċċettata.

Il-laqgħa għal l-ghażla ta' persuna thalliet għal nhar it-Tnejn, 30 ta' Novembru, 2009.

6. Hatra ta' Segretarju

a. Hawn is-Segretarju spjega x'progress sar dwar il-hatra ta' Segretarju Eżekuttiv għal dan il-Kunsill. Is-Sur Larry Buttigieg talab li jkun jaf għala ma' sarx interview lil l-ewwel persuna. Is-Segretarju wieġeb li meta hu informa lill E.T.C. li persuna waħda minn part 1 kienet applikat u li din kienet kitbet fl-applikazzjoni tagħha lill-Kunsill li kienet tahdem, ingħatalu parir mill-E.T.C. biex jistenna li jirċievi lista oħra ta' reġistranti minn part 2 u 3. u din tigi inkluza ma din il-lista peress li kienet tahdem. Is-segretarju qal li wara kien irċieva din il-lista mill-ETC fejn kien hemm imnizzel l-ismijiet ta' tmienja u li magħhom għandu jizjed l-isem li kienet applikat f'part 1 u dawn għandhom jissottomettu is cv tagħhom sas-7 ta' Novembru. Gie deciz li bejn id-9 u 13 ta' Novembru isir l-awditjar ta-certifikati u wara, tiġi ffixxata d-data ta' l-interview. Tiġi ffixxata ukoll ir-renumerazzjoni lill min ser iservi fil-panel u min iccekkja c-certifikati. Is-Sur Buttigieg issuġerixxa li l-interviewers jibqgħu l-istess persuni li qed jivvettjaw ic-certifikati filwaqt li s-Sur Camilleri zied "sakemm ma jkunx hemm conflict of interest bejn l-interviewers u l-kandidati". Il-Kunsill qabel ma dan.

7. Materji oħra.

i. Dwar il-M.T.A. fest oragnizzata mil-Kunsill giet ivvotata s-somma ta' 500 euro bhala spejjez għal din l-attività'.

ii. Is-Sur Stephen Mercieca ġibed l-attenzjoni ta' shabu għal kisi bil-madum tal-bankina ta' quddiem iċ-Cimiterju. Is-Sindku ser jitlob lis-C.M.U. fi hdan il-Ministeru għal Għawdex biex jagħmel ix-xogħol rikjest.

Joseph Camilleri.

a. Dan saqsa għala r-road hump ta' Triq Cordina għadha fl-istess stat meta l-Kunsill kien qabel li għandha titqaxxar. Is-Sindku wieġeb li din ser titqaxxar meta l-kuntrattur jibda x-xogħol fit-toroq l-antiki appena dan jircievi l-approvazzjoni mill-Korporazzjoni ta' l-Ilma biex jipproċedi bix-xogħol fuq services ta' l-ilma.

b. Double yellow lines fi Triq Cordina.

Is Sindku qal li dawn il-lines ma kienux saru għax kien hemm persuna li kienet oggezzjonat għalihom meta l-haddiema marru biex jagħmlu is-sinjali b'detriment għar-residenti li joqgħodu hemm. Il-preżenti qablu li jibgħatu l-warden biex jindaga u jara jkunx hemm karozzi pparkjati f'din il-kantuniera.

c. Dan ġibed l-attenzjoni ta' shabu dwar skart fit-triq tax-Xatt l-Aħmar. Is-Sindku wieġeb li din hi problema li ilha tirrepeti ruhha għal hafna snin. Il-preżenti qablu li jiġbdu l-attenzjoni tal-kennies responsabbli biex jiffrekwenta izjed it-triq.

d. Is-Sur Camilleri ġie infurmat li l-Korporazzjoni ta' l-Ilma u Drenagg ser tghaddi main tad-drenagg minn ġol Belvedere. Staqsa jekk il-Kunsill jafx b'dan is-suġġeriment. Is-Sindku wieġeb li l-Kunsill ma rcieva l-ebda informazzjoni fuq dan.

e. Dan saqsa ukoll kemm il-proprietarju tal-Grand Hotel ser idum sejjer bil-bini tal-lukanda għax dan għandu d-dubju tiegħu li r-rampa mhix ser tiġl mibnija kif kienet. Is-Sindku rrisponda li x-xogħol għadu ma wasalx f'dan l-istadju, Hu kompli jgħid li kif jasal sal livell tal-Belvedere l-proprietarju tal-lukanda għandu fir-responsabilità tiegħu li jibda jaħdem fuq il-belvedere biex igibu fl-istat originali li kien inkluz ir-rampa.

f. Dwar il-locality sign, li kienet ippostjata fi triq Mgarr quddiem triq il-Merkanti fejn saritila hsara bil-maltemp, il-preżenti qablu li jiġi avviċinat is-Sur Mario Grech, haddiem fl-aluminium, biex jaħdem fuqha u jerġa jwaħħalha f'postha.

g. Is-Sur Camilleri saqsa dwar il-process ta' l-Għajn tal-Hasselin u l-Arkata ta' fuq il-wied u li l-bozza li giet spostjata fi triq Hamri min fuq dar għal fuq arblu ma kienetx l-istess lampa izda twahlet ohra floka b'vultagg ferm inqas milli kienet. Is-Sindku qal l-applikazzjonijet ta' l-Għajn u l-Arkata għadhom qegħdin jiġu pproċessata mill-MEPA. Il-Kunsill għandu jindaga mal-contract manager tad-dawl s-sur Renzo Curmi biex jagħti ordni lill-kuntrattur biex il-lampa ta' Triq Hamri issir bl-istess vultagg ta' kif kienet originali.

h. Is-Sur Camilleri saqsa fejn waslu l-offerti għal bini ta' Ċentru Ċiviku. Is-Segretarju wieġbu li dawn kienu gew agudikati mil-perit tal-Kunsill fejn dan qal li l-orhos offerta kienet tal-Malla Bros. pero din kellha xi submittals neqsin u għalhekk kienet dikjarata nulla. It-tieni l-orhos offerta kienet ta' Gatt Tarmac Ltd. Inhasset il-

htieġa li jiġi avvicinat ukoll id-Direttur dwar il-Gvern Lokali biex jaghti parir fuq dan in-nuqqas ta' informazzjoni ta' l-orhos offerta. Id-Direttur kien ta' l-opinjoni li din l-offerta għanda tigi abbandunata u issuggerilna wkoll li nikkuntatjaw lill-avukat tal-Kunsill biex jiehu parir minn għandu wkoll. Ir-risposta ta' l-avukat kienet ukoll li l-Kunsill għandu jabbanduna din l-orhos offerta għax ma kienetx mimlija kompluta. Ftit għranet oħra ser toħroġ l-ittra ta' aċċettazzjoni lill kuntrattur li gie t-tieni l-orhos fl-offerta, li huwa Gatt Tarmac Limited. Is-Sur Camilleri issuggerixxa ukoll li nkellmu lill certu Aaron Zammit biex jagħmel pjanta u titwahhal fejn ser jinbena ċ-Centru Civiku għall-informazzjoni tal-pubbliku.

Hawn is-Sindku nforma lill shabu dwar l-intopp li nqala' mad-dirigenti tal-Maltapost fil-post fejn ser jinbena ċ-Centru Civiku. Hu qal li hu flimkien mas-Segretarju Ezekuttiv kellu lagħqa fil-Kunsill mas sur Joe Gafa, l-Ufficjal Ezekuttiv u s-Segretarja tiegħu dwar il-progett li kien jinkludi wkoll il-posta. Is-sur Gafa qal li huma mhux kuntenti kif kienet ser issir il-posta peress li kienet ser titnaqqas parti zghira mill-area tagħha. Hu qal li l-posta għandhom fil-kuntratt li ma tista titnaqqas l-ebda area minnha. Hu qal li huma għandhom fil-hsieb tagħhom li jirrangaw il-posta għax ser izidu servizzi oħra ma li hemm inkluz servizzi ta' Bank. L-entrata tal-posta ta' kif kienet ser tigi ma kinetx taqbel mal-pjanijiet li għandhom il-posta. Is-Sindku qal li l-Kunsill ma kitibx qabel inhareg il-permess lill-Posta għax haseb li din kienet għada tagħmel parti mill-iskola peress li l-Kunsill ingħata l-permess mid-Dipartiment ta' l-Edukazzjoni għad-devulozzjoni ta' l-art. Is-Sindku qal li l-progett ser ikompli xorta wahda hlief li għalissa il-posta ma jsirx xogħol fuqha.

i. Is-Sur Peter Caruana issuggerixxa li l-Kunsill ifakkar lill Rev. Mons. Klement Buttigieg. Dan kien sacerdot minn Ghajnsielem li kien lahaq Primat tal-Papa kif ukoll Rettur tas-Siminarju fir-Rabat Ghawdex. Il-Kunsill qabel li jagħmel plakka ta' tifkira possibilment fil-post fejn kien jabita.

j. Is-Sindku qal li peress il-parking area hi mudlama hafna hu qed jissuggerixxi li jintramaw Xmas trees armati bid-dwal. Dawn il-Xmas trees huma 6 metri twal b' 720 lampa. Dawn jiswew 115 Euro il wahda. Il-Kunsill qabel li għandhom jinxtraw biex ikomplu jtejbu l-ispirtu tal-Milied u fl-istess jiddawwal il-parking area u l-area ta' madwar il-knisja.

Il-laqgħa għiet aġġornata għal nhar il-Hamis 3 ta' Diċembru 2009 fil-5 ta' fil-ghaxija.

l-laqgħa ntemmet fid-9 pm

Francis Cauchi
Sindku
Ezekuttiv.

Anton Zammit
a/Segretarju